
shrIhanumadaShTottaraShatanAmastotram 7

ಶ್ರೀಹನುಮದಷ್ಟೋತ್ರಶತನಾಮಸ್ತೋತ್ರಂ 7

Document Information



Text title : hanumadaShTottaraShatanAmastotram 7

File name : hanumadaShTottaraShatanAmastotram7.itx

Category : aShTottaraShatanAma, hanumaana

Location : doc_hanumaana

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay, PSA Easwaran

Source : ParAsharasamhita Hanumachcharitra Vol 2 pages 43-49

Latest update : July 8, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org

ಶ್ರೀಹನುಮದಷ್ಟೋತ್ರರಶತನಾಮಸ್ತೋತ್ರಂ 7



.. ಶ್ರೀಗಣೇಶಾಯ ನಮಃ ..
.. ಶ್ರೀಸೀತರಾಮಚಂದ್ರಾಭ್ಯಾಂ ನಮಃ ..
ಶ್ರೀಪರಾಶರ ಉವಾಚ -
ಸ್ತೋತ್ರಾಂತರಂ ಪ್ರವಕ್ಷ್ಯಾಮಿ ಹನುಮತ್ಪ್ರತಿಪಾದಕಂ .
ಶೃಣು ಮೈತ್ರೇಯ ವಿಪ್ರೇಂದ್ರ ಅಷ್ಟೋತ್ತರಶತಾಧಿಕಂ ..
ಅಗಸ್ಯೇನ ಪುರಾ ಪ್ರೋಕ್ತಂ ಸುತೀಕ್ಷ್ಣಾಯ ಮಹಾತ್ಮನೇ .
ಸರ್ವಪಾಪಕ್ಷಯಕರಂ ಸದಾ ವಿಜಯವರ್ಧನಂ ..
ಸುತೀಕ್ಷ್ಣ ಉವಾಚಃ -
ಭಗವನ್ ಕೇನ ಮಂತ್ರೇಣ ಸ್ತುತ್ವಾ ತಂ ಭುವಿ ಮಾನವಃ .
ಅಯತ್ನೇನೈವ ಲಭತೇ ಸಹಸಾ ಸರ್ವಸಂಪದಃ ..
ಭೂತಪ್ರೇತಪಿಶಾಚಾದಿ ಪೂತನಾಬ್ರಹ್ಮರಾಕ್ಷಸಾಃ .
ಕೂಷ್ಮಾಂಡಕಿನ್ನರಾಧೀಶರಕ್ಷೋ ಯಕ್ಷಖಗಾದಿನಾ ..
ನಿಧನಂ ಚೈವ ದೈತ್ಯಾನಾಂ ದಾನವಾನಾಂ ವಿಶೇಷತಃ .
ಅಪಸ್ಮಾರಗ್ರಹಾಣಾಂ ಚ ಸ್ತ್ರೀಗ್ರಹಾಣಾಂ ತಥೈವ ಚ ..
ಮಹಾಮೃತ್ಯುಗ್ರಹಾಣಾಂ ಚ ನೀಚಚೋರಗ್ರಹಾತ್ಮನಾಂ .
ಅನ್ಯೇಷಾಂ ಚಾತಿಘೋರಾಣಾಂ ಸರ್ಪಾಣಾಂ ಕ್ರೂರಕರ್ಮಣಾಂ ..
ವಾತಪಿತ್ತಕಫಾದಿನಾಂ ಜ್ವರಾಣಾಮತಿರೋಗಿಣಾಂ .
ಶಿರೋ ನೇತ್ರಮುಖಾಸ್ಯಾಂಧಿಗುದಘ್ರಾಣೋದರೀಭವಾಂ ..
ತಥೈವ ರಾಜಯಕ್ಷ್ಮಾಣಾಂ ಶಾಂತಿಃ ಕೇನ ಪ್ರದೃಶ್ಯತೇ .
ಚೋರಾದಿ ರಾಜಶಸ್ತ್ರಾದಿ ವಿಷದುಸ್ವಪ್ನಭೀತೀಷು ..
ಸಿಂಹವ್ಯಾಘ್ರವರಾಹಾದಿಷ್ಟನ್ಯಾಸ್ವಾಪತ್ನು ಭೀತಿಸು .
ಕಿಂ ಜಪ್ತ್ವಾಂ ಮಹಾಭಾಗ ಬ್ರೂಹಿ ಶಿಷ್ಯಸ್ಯ ಮೇ ಮುನೇ ..
ಶ್ರೀಅಗಸ್ಯ ಉವಾಚ -
ಸುಹೃದೋ ಮಮ ಭಕ್ತಸ್ಯ ತವ ರಕ್ಷಾಕರಂ ವರಂ .
ಪ್ರವಕ್ಷ್ಯಾಮಿ ಶೃಣುಷ್ಟೈಕಂ ಸುತೀಕ್ಷ್ಣ ಸುಸಮಾಹಿತಃ ..
ಉಪೇಂದ್ರೇಣ ಪುರೇಂದ್ರಾಯ ಪ್ರೋಕ್ತಂ ನಾರಾಯಣಾತ್ಮನಾ .

ತೈಲೋಕ್ಯೈಶ್ವರ್ಯಸಿದ್ಧ್ಯರ್ಥಮಭಾವಾಯ ಚ ಚಿದ್ವಿಷಾಂ ..
 ಸಭಾಯಾಂ ನಾರದಾದೀನಾಂ ಋಷಿಣಾಂ ಪುಣ್ಯಕರ್ಮಣಾಂ .
 ಉಪವಿಶ್ಯ ಮಯಾ ತತ್ರ ಶೃತಂ ತಸ್ಯ ಪ್ರಸಾದತಃ ..
 ಅಷ್ಟೋತ್ತರಶತಂ ನಾಮ್ನಾ ಮತಿಗುಹ್ಯಂ ಹನುಮತಃ .
 ನೋಕ್ತಪೂರ್ವಮಿದಂ ಬ್ರಹ್ಮನ್ ರಹಸ್ಯಂ ಯಸ್ಯಕಸ್ಯಚಿತ್ ..
 ಓಂ ಅಸ್ಯ ಶ್ರೀಹನುಮದಷ್ಟೋತ್ತರಶತದಿವ್ಯನಾಮಸ್ತೋತ್ರಮಂತ್ರಸ್ಯ
 ಅಗಸ್ತ್ಯೋ ಭಗವಾನ್ ಋಷಿಃ . ಅನುಷ್ಟುಪ್ಪಂದಃ . ಶ್ರೀಹನುಮಾನ್ ದೇವತಾ .
 ಮಾರುತಾತ್ಮಜ ಇತಿ ಬೀಜಂ . ಅಂಜನಾಸೂನುರಿತಿ ಶಕ್ತಿಃ .
 ವಾಯುಪುತ್ರೇತಿ ಕೀಲಕಂ .
 ಮಮ ಶ್ರೀಹನುಮತ್ಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..
 ಓಂ ನಮೋ ಭಗವತೇ ಆಂಜನೇಯಾಯ ಅಂಗುಷ್ಠಾಭ್ಯಾಂ ನಮಃ .
 ಓಂ ನಮೋ ಭಗವತೇ ವಾಯುಪುತ್ರಾಯ ತರ್ಜನೀಭ್ಯಾಂ ನಮಃ .
 ಓಂ ನಮೋ ಭಗವತೇ ಕೇಸರಿಪ್ರಿಯನಂದನಾಯ ಮಧ್ಯಮಾಭ್ಯಾಂ ನಮಃ .
 ಓಂ ನಮೋ ಭಗವತೇ ರಾಮದೂತಾಯ ಅನಾಮಿಕಾಭ್ಯಾಂ ನಮಃ .
 ಓಂ ನಮೋ ಭಗವತೇ ಲಕ್ಷ್ಮಣಪ್ರಾಣದಾತ್ರೇ ಕನಿಷ್ಠಿಕಾಭ್ಯಾಂ ನಮಃ .
 ಓಂ ನಮೋ ಭಗವತೇ ಶ್ರೀಹನುಮತೇ ಕರತಲಕರವೃಷಾಭ್ಯಾಂ ನಮಃ .
 ಇತಿ ಕರನ್ಯಾಸಃ ..
 ಓಂ ನಮೋ ಭಗವತೇ ಆಂಜನೇಯಾಯ ಹೃದಯಾಯ ನಮಃ .
 ಓಂ ನಮೋ ಭಗವತೇ ವಾಯುಪುತ್ರಾಯ ಶಿರಸೇ ಸ್ವಾಹಾ .
 ಓಂ ನಮೋ ಭಗವತೇ ಕೇಸರಿಪ್ರಿಯನಂದನಾಯ ಶಿಖಾಯೈ ವಷಟ್ .
 ಓಂ ನಮೋ ಭಗವತೇ ರಾಮದೂತಾಯ ಕವಚಾಯ ಹುಂ .
 ಓಂ ನಮೋ ಭಗವತೇ ಲಕ್ಷ್ಮಣಪ್ರಾಣದಾತ್ರೇ ನೇತ್ರತ್ರಯಾಯ ಪೌಷಟ್ .
 ಓಂ ನಮೋ ಭಗವತೇ ಶ್ರೀಹನುಮತೇ ಅಸ್ತ್ರಾಯ ಫಟ್ .
 ಇತಿ ಹೃದಯಾದಿ ಷಡಂಗನ್ಯಾಸಃ ..
 ಭೂರ್ಭೂವಸ್ವರೋಮಿತಿ ದಿಗ್ಬಂಧಃ ..
 .. ಅಥ ಧ್ಯಾನಂ ..
 ಪಂಪಾತಟವನೋದ್ದೇಶೇ ಪರಮರ್ಷಿನಿಷೇವಿತೇ .
 ಪರಿತಸ್ನಿದ್ಧಗಂಧರ್ವಕಿನ್ನರೋರಗಸೇವಿತೇ ..
 ನಿರ್ವೈರಮೃಗಸಿಂಹಾದಿ ನಾನಾಸತ್ವನಿಷೇವಿತೇ .
 ಮಧುರೇ ಮಧುರಾಲಾಪೇ ಮನೋಜ್ಞತಲಕಂದರೇ ..
 ಮತಂಗಪರ್ವತಪ್ರಾಂತಮಾನಸಾದಿಮನೋಹರೇ .
 ಮಹಾಸಿಂಹಗುಹಾಗೇಹೇ ಉಪರಂಜಿತಪಶ್ಚಿಮೇ ..


ಅತೀಂದ್ರಿಯಮನೋಭಾರೈಃ ಅತಿಮನ್ಮಥಕಾನನ್ಯೈಃ .
 ಶಮಾದಿ ಗುಣಸಂಪನ್ಯೈಃ ಅತೀತಷಡರಾತಿಭಿಃ ..
 ನಿಖಿಲಾಗಮತತ್ವಜ್ಞೈಃ ಮುನಿಭಿರ್ಮುಢಿತಾತ್ಮಭಿಃ .
 ಉಪಾಸ್ಯಮಾನವದ್ಭಾಜನ ಮಣಿಪೀಠ ಉಪಸ್ಥಿತಂ ..
 ನಲನೀಲಮುಖೈಶ್ಚಾಪಿ ವಾನರೈಂದ್ರೈರುಪಾಸಿತಂ .
 ಸಮುದಂಚಿತವಾಲಾಗ್ರಂ ಸಮಗ್ರಮಣಿಭೂಷಣಂ ..
 ಶಮಾಂತಕಮಹೋರಸ್ಕಸಮಾಹಿತಭುಜದ್ವಯಂ .
 ಪರಾರ್ಥ್ಯಂ ಪದ್ಮರಾಗಾದಿ ಸ್ಫುರನ್ನಕರಕುಂಡಲಂ ..
 ವಜ್ರಪಾತಾಂಕಿತತನುಂ ವಜ್ರಪಿಂಗಾಕ್ಷಭೀಷಣಂ .
 ಸ್ವರ್ಣಾಬ್ಜಕೇಸರಿಪ್ರಖ್ಯಶಿರೋರುಹವಿರಾಜಿತಂ ..
 ನವರತ್ನಾಂಚಿತಸ್ವರ್ಣವಿಚಿತ್ರವನಮಾಲಯಾ .
 ಆಸಿನಪಾದಪಾಥೋಜಮಾಪನ್ನಾರ್ತಿನಿವಾರಣಂ ..
 ಕರುಣಾವರುಣಾವಾಸಮರುಣಾರುಣಮಂಡಲಂ .
 ಕಿರಣಾರುಣಿತೋಪಾಂತಚರಣಂ ನವಹಾರಿಣಂ ..
 ಕಾರಣಂ ಸುರಕಾರ್ಯಾಣಾಮಸುರಾಣಾಂ ನಿವಾರಣಂ .
 ಭೂಷಣಂ ಹಿ ನಗೇಂದ್ರಸ್ಯ ಮಾನಸಾಚಲಪಾರಗಂ ..
 ಪುರಾಣಂ ಪ್ರಣತಾಶಾನಾಂ ಚರಣಾಯೋಧನಪ್ರಿಯಂ .
 ಸ್ಮರಣಾಪಹೃತಾಘೌಘಂ ಭರಣಾವಹಿತಂ ಸತಾಂ ..
 ಶರಣಾಗತಸಂತ್ರಾಣಕಾರಣೈಕವ್ರತಕ್ಷಮಂ .
 ಕ್ಷಣಾದಸುರರಾಜೇಂದ್ರತನಯಪ್ರಾಣಹಾರಿಣಂ ..
 ಪವಮಾನಸುತಂ ವೀರಂ ಪರೀತಂ ಪನಸಾದಿಭಿಃ ..
 ಇತ್ಥ ಧ್ಯಾಯನ್ನಮನ್ನೇವ ಚೇತಸಾ ಸಾಧಕೋತ್ತಮಃ .
 ಸರ್ವಾನ್ಕಾಮಾನವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ ..
 .. ಇತಿ ಧ್ಯಾನಂ ..
 ಓಂ ನಮಃ ಪ್ಲವಗೇಂದ್ರಾಯ ವಾಯುಪುತ್ರಾಯ ವಾಲಿನೇ .
 ವಾಲಾಗ್ನಿದಗ್ಧಲಂಕಾಯ ಬಾಲಾರ್ಕಜ್ಯೋತಿಷೇ ನಮಃ ..
 ಆಂಜನೇಯಾಯ ಮಹತೇ ಪ್ರಭಂಜನಸುತಾಯ ತೇ .
 ಪ್ರಮತಾದಿಹೃತೇ ತುಭ್ಯಂ ಪ್ರಮಾಣಾದ್ಭುತಚೇತಸೇ ..
 ಪ್ರಾಚೇತಸಪ್ರಣಯಿನೇ ನಮಸ್ತೇ ಸುರವೈರಿಣೇ .
 ವೀರಾಯ ವೀರವಂದ್ಯಾಯ ವೀರೋನ್ಮತ್ತಾಯ ವಿದ್ವಿಷಾಂ ..
 ವಿಶಾತಕಾಯ ವೇದ್ಯಾಯ ವಿಶ್ವವ್ಯಾಪಿಶರೀರಿಣೇ .
 ವಿಷ್ಣುಭಕ್ತಾಯ ಭಕ್ತಾನಾಮುಪಕರ್ತೇ ಜಿತಾತ್ಮನೇ ..

ವನಮಾಲಾಗ್ರವಾಲಾಯ ಪವಮಾನಾತ್ಮನೇ ನಮಃ .
 ಕೃತಮಾನಾಯ ಕೃತ್ಯೇಷು ವೀತರಾಗಾಯ ತೇ ನಮಃ ..
 ವಾಲಧೃತಮಹೇಂದ್ರಾಯ ಸೂರ್ಯಪುತ್ರಹಿತೈಷಿಣೇ .
 ಬಲಸೂದನಮಿತ್ರಾಯ ವರದಾಯ ನಮೋ ನಮಃ ..
 ಶಮಾದಿಗುಣನಿಷ್ಠಾಯ ಶಾಂತಾಯ ಶಮಿತಾರಯೇ .
 ಶತ್ರುಘ್ನಾಯ ನಮಸ್ತುಭ್ಯಂ ಶಂಬರಾರಿಜಿತೇ ನಮಃ ..
 ಜಾನಕೀಕೇಶಸಂಹರ್ತೃ ಜನಕಾನಂದದಾಯಿನೇ .
 ಲಂಘಿತೋದಧಯೇ ತುಭ್ಯಂ ತೇಜಸಾಂ ನಿಧಯೇ ನಮಃ ..
 ನಿತ್ಯಾಯ ನಿತ್ಯಾನಂದಾಯ ನೈಷ್ಠಿಕಬ್ರಹ್ಮಚಾರಿಣೇ .
 ಬ್ರಹ್ಮಾಂಡವ್ಯಾಪ್ತದೇಹಾಯ ಭವಿಷ್ಯದ್ಬ್ರಹ್ಮಣೇ ನಮಃ ..
 ಬ್ರಹ್ಮಾಸ್ತವಾರಕಾಯಸ್ತು ಸಹಸದ್ಬ್ರಹ್ಮವೇದಿನೇ .
 ನಮೋ ವೇದಾಂತವಿದುಷೇ ವೇದಾಧ್ಯಯನಶಾಲಿನೇ ..
 ನಖಾಯುಧಾಯ ನಾಥಾಯ ನಕ್ಷತ್ರಾಧಿಪವರ್ಚಸೇ .
 ನಮೋ ನಾಗಾರಿಸೇವ್ಯಾಯ ನಮಸ್ಸುಗ್ರೀವಮಂತ್ರಿಣೇ ..
 ದಶಾಸ್ಯದರ್ಪಹಂತ್ರೇಚ ಛಾಯಾಪ್ರಾಣಾಪಹಾರಿಣೇ .
 ಗಗನತ್ವರಗತಯೇ ನಮೋ ಗರುಡರಂಹಸೇ ..
 ಗುಹಾನುಯಾಯ ಗುಹ್ಯಾಯ ಗಂಭೀರಪತಯೇ ನಮಃ ..
 ಶತ್ರುಘ್ನಾಯ ನಮಸ್ತುಭ್ಯಂ ಶರಾಂತರವಿಹಾರಿಣೇ ..
 ರಾಘವಪ್ರಿಯದೂತಾಯ ಲಕ್ಷ್ಮಣಪ್ರಾಣದಾಯಿನೇ .
 ಲಂಕಿಣೀಸತ್ವಸಂಹರ್ತೃ ಚೈತ್ಯಪ್ರಾಸಾದಭಂಜಿನೇ ..
 ಭವಾಂಬುರಾಶೇಃ ಪಾರಾಯ ಪರವಿಕ್ರಮಹಾರಿಣೇ .
 ನಮೋ ವಜ್ರಶರೀಯಾಯ ವಜ್ರಾಶನಿನಿವಾರಿಣೇ ..
 ನಮೋ ರುದ್ರಾವತಾರಾಯ ರೌದ್ರಾಕಾರಾಯ ವೈರಿಣಾಂ .
 ಕಿಂಕರಾಂತಕರೂಪಾಯ ಮಂತ್ರೀಪುತ್ರನಿಹಂತ್ರಿಣೇ ..
 ಮಹಾಬಲಾಯ ಭೀಮಾಯ ಮಹತಾಂಪತಯೇ ನಮಃ ..
 ಮೈನಾಕಕೃತಮಾನಾಯ ಮನೋವೇಗಾಯ ಮಾಲಿನೇ ..
 ಕದಲೀವನಸಂಸ್ಥಾಯ ನಮಸ್ಸರ್ವಾರ್ಥದಾಯಿನೇ .
 ಐಂದ್ರವ್ಯಾಕರಣಜ್ಞಾಯ ತತ್ತ್ವಜ್ಞಾನಾರ್ಥವೇದಿನೇ ..
 ಕಾರುಣ್ಯನಿಧಯೇ ತುಭ್ಯಂ ಕುಮಾರಬ್ರಹ್ಮಚಾರಿಣೇ .
 ನಭೋ ಗಂಭೀರಶಬ್ದಾಯ ಸರ್ವಗ್ರಹನಿವಾರಿಣೇ ..
 ಸುಭಗಾಯ ಸುಶಾಂತಾಯ ಸುಮುಖಾಯ ಸುವರ್ಚಸೇ .
 ಸುದುರ್ಜಯಾಯ ಸೂಕ್ಷ್ಮಾಯ ಸುಮನಃಪ್ರಿಯಬಂಧವೇ ..


ಸುರಾರಿವರ್ಗಸಂಹರ್ತೇ ಹರ್ಯುಕ್ಷಾಧೀಶ್ವರಾಯ ತೇ .
ಭೂತಪ್ರೇತಾದಿಸಂಹರ್ತೇ ಭೂತಾವೇಶಕರಾಯ ತೇ ..
ನಮೋ ಭೂತನಿಷೇವಾಯ ಭೂತಾಧಿಪತಯೇ ನಮಃ .
ನಮೋ ಗ್ರಹಸ್ವರೂಪಾಯ ಗ್ರಹಾಧಿಪತಯೇ ನಮಃ ..
ನಮೋ ಗ್ರಹನಿವಾರಾಯ ಉಗ್ರಾಯ ಚೋಗ್ರವರ್ಚಸೇ .
ಬ್ರಹ್ಮತಂತ್ರಸ್ವತಂತ್ರಾಯ ಶಂಭುತಂತ್ರಸ್ವತಂತ್ರಣೇ ..
ಹರಿತಂತ್ರಸ್ವತಂತ್ರಾಯ ತುಭ್ಯಂ ಹನುಮತೇ ನಮಃ .
ಅಷ್ಟೋತ್ತರಶತಂ ಸಂಖ್ಯಾ ಹನುಮನ್ನಾಮಮೂರ್ತಯಃ ..
ಪುರತಃ ಪರತೋ ವ್ಯಾಪೀ ಮಮ ಪಾತು ಮಹಾಬಲಃ .
ಶಾಂತಿರಸ್ತು ಶಿವಂ ಚಾಸ್ತು ಸತ್ಯಾಸ್ಸಂತು ಮನೋರಥಾಃ ..
ರಕ್ಷಾ ಭವತು ಯೋನೀ ವಾ ವಿವಿಧೇ ವರದೇಹಿನಾಂ .
ಅವಿಘ್ನೋ ದುಃಖಹಾನಿಶ್ಚ ವಾಂಛಾಸಿದ್ಧಿಶ್ಚುಭೋದಯಾಃ .
ಪ್ರಜಾಸಿದ್ಧಿಶ್ಚ ಸಾಮರ್ಥ್ಯಂ ಮಾನೋನ್ನತಿರನಾಮಯಂ ..
ಇತಿ ಶ್ರೀಹನುಮದಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ ..

Encoded by Gopal Upadhyay gopal.j.upadhyay at gmail.com

Proofread by Gopal Upadhyay, PSA Easwaran

——
shrIhanumadaShTottaraShatanAmastotram 7

pdf was typeset on December 17, 2022

——
Please send corrections to sanskrit@cheerful.com

